

اندرون سندھ، صوبہ پنجاب، خیبر پختونخواہ، صوبہ بلوچستان سمیت کشمیر، گلگت بلتستان کی عوام نے کراچی کے معصوم شہریوں کے قتل عام کے خلاف ایم کیو ایم کی اپیل پر منائے جانے والے پرامن یوم سوگ کو کامیاب بنانے پر حق پرست عوام سے جناب الطاف حسین کا اظہار تشکر

یوم سوگ کو کامیاب بنانے اور ملک بھر میں پرامن احتجاج کرنے والے تمام کارکنوں و عوام کو قائد تحریک الطاف حسین کا خراج تحسین

لندن۔۔۔۔۔ 24 اگست 2011ء

متحدہ قومی موومنٹ قائد جناب الطاف حسین نے اندرون سندھ، صوبہ پنجاب خیبر پختونخواہ، صوبہ بلوچستان سمیت کشمیر، گلگت بلتستان کی عوام سے کراچی کے معصوم شہریوں کے قتل عام کے خلاف ایم کیو ایم کی اپیل پر منائے جانے والے پرامن یوم سوگ کو کامیاب بنانے پر حق پرست عوام سے دلی تشکر کا اظہار کیا ہے۔ ایک بیان میں جناب الطاف حسین نے کہا کہ ملک بھر کے عوام نے کراچی کے معصوم شہریوں کے قتل عام اور دہشت گردی کے خلاف بھرپور یوم سوگ منا کر اور پرامن احتجاج کر کے ثابت کر دیا ہے کہ پوری قوم درندہ صفت دہشت گردوں، بھتہ خوروں اور اپنے مذموم مقاصد کیلئے ظلم و بربریت کا بازار گرم کرنے والے سفاک عناصر کے خلاف متحد ہیں۔ جناب الطاف حسین نے یوم سوگ کو کامیاب بنانے اور ملک بھر میں پرامن احتجاج کرنے والے تمام کارکنوں و عوام کو بھی خراج تحسین پیش کیا۔

ایم کیو ایم کی اپیل پر خیبر پختونخوا میں یوم سوگ و مذمت منایا گیا

ہری پوری، مانسہرہ، ڈیرہ اسماعیل، پشاور، بنوں، پارہ چنار، سوات اور مردان میں سیاہ پرچم لہرائے گئے، شہداء کے ایصال ثواب کیلئے قرآن خوانی کے اجتماعات کا انعقاد کیا گیا

خیبر پختونخواہ:۔۔۔ 24 اگست، 2011ء

کراچی میں معصوم و بیگناہ مہاجرین کی نسلی کشی کے بدترین عمل اور تسلسل کے ساتھ جاری قتل و غارتگری کے خلاف متحدہ قومی موومنٹ کی اپیل پر یوم سوگ و مذمت پختونخواہ میں بھی بھرپور انداز میں منایا گیا۔ اس سلسلے میں ایم کیو ایم ہری پور (ایبٹ آباد)، مانسہرہ (ایبٹ آباد)، ڈیرہ اسماعیل، پشاور، بنوں، پارہ چنار، سوات، اور مردان شہر میں ایم کیو ایم کے کارکنان اور شہریوں سمیت مختلف تاجروں و سماجی تنظیموں کی جانب سے بڑی تعداد میں گھروں، دکانوں، تنظیمی دفاتر کے علاوہ گلیوں، چوراہوں، گاڑیوں پر بڑی تعداد میں سیاہ پرچم لہرائے گئے اور شہداء کراچی کے ایصال ثواب کیلئے قرآن و فاتحہ خوانی کے اجتماعات منعقد کئے گئے جس میں ایم کیو ایم کے ذمہ داران و کارکنان کے علاوہ حق پرست عوام نے بڑی تعداد میں شرکت کی۔

کراچی میں مہاجرین اور دیگر شہریوں کے قتل عام کا سنجیدگی سے نوٹس لیا جائے

واقعات میں ملوث گینگ وار، بھتہ مافیہ اور دہشت گردوں کو گرفتار کر کے قانون کے مطابق سخت سے سخت سزا دی جائے

کراچی کی بگڑتی ہوئی صورتحال اور معصوم شہریوں کے قتل عام پر ایم کیو ایم امریکہ اور کینیڈا کا مشترکہ ہنگامی اجلاس

نیویارک۔۔۔ 24 اگست 2011ء

ایم کیو ایم امریکہ و کینیڈا کا ایک ہنگامی اجلاس منعقد ہوا جس میں کراچی کی بگڑتی ہوئی صورتحال اور خصوصاً مہاجرین کو بدترین ظلم و تشدد کا نشانہ بنانے اور انہیں بے دردی و سفاکیت سے قتل کرنے کے واقعات پر شدید الفاظ میں مذمت کا اظہار کیا گیا اور کراچی میں امن و امان کی مسلسل بگڑتی ہوئی صورتحال پر گہری تشویش اور بھتہ خوروں، گینگ وار اور سفاک دہشت گردوں کے ظلم و تشدد کا شکار کراچی کے مظلوم عوام سے بھرپور یکجہتی کا اظہار کیا۔ اجلاس میں ایم کیو ایم نارتھ امریکہ کے نگران ڈاکٹر خالد مقبول صدیقی اور عبدالرحمان نے خطاب کیا جبکہ سینٹرل آرگنائزرز، اراکین سینٹرل آرگنائزرنگ کمیٹی اور مختلف شعبہ جات کے ذمہ داران اور ارکان نے کثیر تعداد میں شرکت کی۔ اجلاس میں کہا گیا کہ ایسا لگتا ہے کہ کراچی میں قانون نام کی کوئی چیز نہیں اور دہشت گردوں اور بھتہ مافیہ و گینگ وار کے مسلح دہشت گردوں کے ذریعے ایک منظم سازش کے تحت مہاجرین کی نہ صرف نسل کشی کی جا رہی ہے بلکہ انہیں چن چن کر اغواء کر کے بہانہ تشدد کا نشانہ بنانے کے بعد بے دردی سے قتل کیا جا رہا ہے جو نہ صرف پاکستان کی بقاء و سلامتی پر حملہ کے مترادف ہے بلکہ بین الاقوامی قوانین اور اصولوں کی بھی کھلم کھلا خلاف ورزی ہے۔ اجلاس میں صدر پاکستان آصف علی زرداری، وزیر اعظم یوسف رضا گیلانی، وفاقی وزیر داخلہ اور ارباب اختیار سے

مطالبہ کیا گیا کہ کراچی میں مہاجروں اور دیگر شہریوں کے قتل عام کا سنجیدگی سے نوٹس لیا جائے اور واقعات میں ملوث گینگ وار، بھتہ مافیا اور دہشت گردوں کو گرفتار کر کے قانون کے مطابق سخت سے سخت سزا دی جائے، شہید اور زخمی ہونے والے افراد کے خاندانوں کو معاوضہ ادا کیا جائے اور شہریوں کی جان و مال کے تحفظ کیلئے ٹھوس اور مثبت اقدامات بروئے کار لائے جائیں۔ اجلاس کے اختتام پر کراچی میں شہید ہونے والے افراد کی مغفرت اور سوگواران کیلئے صبر جمیل جبکہ زخمی ہونے والے شہریوں کے لئے جلد صحتیابی کیلئے دعا بھی کی گئی۔

شدید بارشوں اور سیلاب سے متاثرہ جھڈو، ڈگری، کوٹ غلام محمد، میر واہ، مکھن اور دولت پور کے علاقوں کے متاثرہ عوام کی بحالی کیلئے فوری اقدامات کئے جائیں۔ رابطہ کمیٹی متحدہ قومی موومنٹ

کراچی:۔۔۔ 24 اگست 2011ء

متحدہ قومی موومنٹ کی رابطہ کمیٹی نے حکومت سے مطالبہ کیا ہے کہ شدید بارشوں اور سیلاب سے متاثرہ جھڈو، ڈگری، کوٹ غلام محمد، میر واہ، مکھن اور دولت پور کے علاقوں کے متاثرہ عوام کی بحالی کے لئے فوری اقدامات کئے جائیں۔ اپنے ایک بیان میں رابطہ کمیٹی نے کہا کہ شدید بارشوں اور سیلابی ریلے کے باعث جھڈو، ڈگری، کوٹ غلام محمد، میر واہ، مکھن اور دولت پور کے علاقے زیر آب آچکے ہیں اور لوگ اپنا بچا بچا سامان لیکر کھلے آسمان تلے پڑے ہیں لیکن حکومت و انتظامیہ کی جانب سے ان متاثرین کیلئے تاحال کوئی امدادی کارروائی نہیں کی گئی ہے اور متاثرین شدید پریشانیوں میں مبتلا ہیں۔ رابطہ کمیٹی نے مطالبہ کیا کہ ان متاثرین کو ہنگامی بنیادوں پر امداد فراہم کی جائے۔ رابطہ کمیٹی نے متاثرین سے دلی ہمدردی کا اظہار کیا۔

ایم کیو ایم قصبہ علیگڑھ سیکریٹریٹ کمیٹی کے رکن ارشد علی کی والدہ محترمہ سکینہ کے انتقال پر رابطہ کمیٹی کا اظہار تعزیت

کراچی:۔۔۔ 24 اگست، 2011ء

متحدہ قومی موومنٹ کی رابطہ کمیٹی نے ایم کیو ایم قصبہ علیگڑھ سیکریٹریٹ 122-B کی کمیٹی کے رکن ارشد علی کی والدہ محترمہ سکینہ کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں رابطہ کمیٹی نے مرحومہ کے تمام سوگواروں کو حقیقت سے دلی تعزیت و ہمدردی کا اظہار کرتے ہوئے دعا کی کہ اللہ تعالیٰ مرحومین کو جنت الفردوس میں اعلیٰ مقام عطا فرمائے اور سوگواران کو صبر جمیل عطا کرے۔ (آمین)

ایم کیو ایم نے ہر طرح کے حالات کا سامنا کیا مگر کبھی بھی اپنے عوام کو تنہا نہیں چھوڑا، ایم کیو ایم حیدرآباد زون

حیدرآباد:۔۔۔ 24 اگست 2011ء

متحدہ قومی موومنٹ حیدرآباد کے زونل انچارج و اراکین زونل کمیٹی نے اپنے مشترکہ بیان میں کہا کہ قائد تحریک الطاف حسین کا پیغام حق پرستی ملک کے گوشہ گوشہ میں بندرت بچیل رہا ہے اور غریب و مظلوم عوام فرسودہ و جاگیر داران نظام سے نجات کیلئے ایم کیو ایم پلیٹ فارم پر متحد و منظم ہو رہے ہیں انہوں نے کہا کہ متحدہ قومی موومنٹ نے جھوٹی و فرسودہ سیاست کے بجائے حقیقت پسندی و عملیت پسندی کے کلیہ پر جدوجہد کا آغاز کیا اور یہی وجہ ہے کہ آج ملک کے چپے چپے سے عوام متحدہ قومی موومنٹ کی سچائی پر مبنی جدوجہد میں جوق در جوق شامل ہو رہے ہیں انہوں نے کہا کہ ایم کیو ایم جھوٹے دعووں پر یقین نہیں رکھتی اور نہ ہی دیگر سیاسی و مذہبی جماعتوں کی طرح اسکے قول و فعل میں تضاد ہے بلکہ ایم کیو ایم نے اپنے ہر نعرے اور دعوے کو عملی جامہ پہنایا ہے اور یہی وجہ ہے کہ آج ملک بھر کے ۹۸ فیصد غریب و مظلوم عوام ایم کیو ایم اور اسکے قائد الطاف حسین کو اپنا نجات دہندہ تصور کرتے ہیں انہوں نے کہا کہ ایم کیو ایم نے ہر طرح کے حالات کا سامنا کیا مگر کبھی بھی اپنے عوام کو تنہا نہیں چھوڑا اور انکی درمیان رہ کر خدمت خلق میں مصروف رہی انہوں نے کہا کہ قائد تحریک الطاف حسین نے سیاست میں خدمت کے جذبے کو اپنی جماعت کا شعار بنا کر انکی نئی روایت کو جنم دیا اور انکی یہ روایت قابل تقلید ہے۔

حیدرآباد زون کے کارکن منصور خان کے والد کے انتقال پر حیدرآباد زون کا اظہارِ تعزیت

حیدرآباد۔۔۔ 24 اگست 2011ء

متحدہ قومی موومنٹ حیدرآباد زون کے انچارج محمد شریف وارا کین زونل کمیٹی نے سیکٹر D یونٹ 7/A کے کارکن منصور خان کے والد کے انتقال پر گہرے دکھ اور افسوس کا اظہار کیا ہے۔ ایک تعزیتی بیان میں انچارج وارا کین زونل کمیٹی نے مرحوم کے تمام سگوار لواحقین سے دلی تعزیت و ہمدردی کا اظہار کرتے ہوئے عاکی اللہ تعالیٰ مرحوم کو اپنے جوار رحمت میں جگہ عطا فرمائے اور تمام سگوار لواحقین کو صبر جمیل عطا فرمائے۔ (آمین)

